

వాస్తవ నేను

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3 సంఘిక : 303 మంగళవారం 17 మార్చి 2026 పేజీలు : 8 వెల : 5/- Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



సీఎం రేవంత్ రెడ్డి ఎందుకు సైలెంట్ గా ఉన్నారు?

- కేంద్రంలో బీజేపీ, రాష్ట్రంలో కాంగ్రెస్ నీళ్ల విషయంలో తెలంగాణకు అన్యాయం చేస్తోంది
- తెలంగాణ సీఎం రేవంత్ రెడ్డి ఎందుకు సైలెంట్ గా ఉన్నారు
- నేను మాట్లాడిన తర్వాత రెండు రోజుల క్రితం తెలంగాణ రాజకీయాలపై రివీల్ చేస్తున్నాను.

దేశానికి దిక్కుచీగా తెలంగాణ

- విజన్-2047తో 3 ట్రిలియన్ డాలర్ల ఆర్థిక వ్యవస్థకు రోడ్ మ్యాప్
- ఉభయసభలను ఉద్దేశించి ప్రసంగించిన గవర్నర్ శివప్రతాప్ శుక్లా
- రైటింగ్ దిశగా అడుగులేస్తున్న తెలంగాణ
- 2047 నాటికి 3 ట్రిలియన్ డాలర్ల ఆర్థిక వ్యవస్థ లక్ష్యం
- ప్రజా సంక్షేమమే లక్ష్యంగా పాలన సాగుతోంది



హైదరాబాద్
రాష్ట్రంలోని ప్రతి పౌరుడు అభివృద్ధిలో భాగస్వామిగా ఉండేవిధంగా బడ్జెట్ ఉంటుందని తెలంగాణ గవర్నర్ శివప్రతాప్ శుక్లా పేర్కొన్నారు. ప్రతి వర్గానికి అభివృద్ధి ఫలాలను అందించేందుకు రాష్ట్ర ప్రభుత్వం కట్టుబడి ఉందని తెలిపారు. తెలంగాణ అసెంబ్లీ బడ్జెట్? సమావేశాలు ఇవాళి నుంచి ప్రారంభమైన సందర్భంగా ఆదాయం రూ. 4.18 లక్షలకు చేరిందన్న - మగతా3లో



మళ్ళీ మమత Vs సువేందు

- దీనిని ఓడించడమే లక్ష్యంగా!
- బీజేపీ ఫస్ట్ లిస్ట్ రిలీజ్
- మమతపై ఒత్తిడి పెంచేందుకు బీజేపీ స్ట్రాటజీ
- భవానీపూర్, సందిగ్రామ్ సీట్లు సువేందుకు కేటాయింపు
- 2021లో సందిగ్రామ్ లో దీనిని ఓడించిన సువేందు
- దీనిని సీక్రీట్ ప్రత్యామ్నాయంగా బీజేపీని జనంలోకి తీసుకెళ్లే పూర్ణాం



బంగల్ సీఎస్ పై ఈసీ వేటు

- హోంశాఖ కార్యదర్శి, డీజీపీ బదిలీ
- ఎన్నికల సెక్యూరిటీ ప్రకటించిన గంటల్లోనే చర్యలు
- చీఫ్ సెక్రటరీగా దువ్వంత నరియాలా నియామకం
- హోంశాఖ ప్రెసిడెంట్ సెక్రటరీగా సంగమిత్ర ఘోష

సొంత వాహనాలవైపే మొగ్గు

ప్రయాణాల కోసం నెలకు ఎంత ఖర్చు చేస్తున్నారో తెలుసా? ఆటోలు, ట్యాక్సీల్లో 12 శాతం మంది ప్రయాణం తప్పని పరిస్థితుల్లో సొంత వాహనాలతో జేబులకు చిల్లు కుటుంబ ఆదాయంలో రోజువారీ ప్రయాణానికి ఎక్కువ ఖర్చు



హైదరాబాద్
హైదరాబాద్ లో సగటు కుటుంబ ఆదాయం రూ. 33,894 గా ఉంది. ఇందులో ఒక వ్యక్తి కేవలం ప్రయాణాల కోసమే నెలకు రూ. 1,500 నుంచి రూ. 2,000 వరకు ఖర్చు చేస్తున్నారు. నగరంలో ప్రజా రవాణా పూర్తి స్థాయిలో లేకపోవడం వల్ల కుటుంబ ఆదాయంలో గణనీయమైన భాగం రోజువారీ ప్రయాణ ఖర్చులకే ఉపయోగించాల్సి వస్తుంది. నగటున కుటుంబంలో

నలుగురు సభ్యులు ఉంటారు. కానీ వీరిలో కేవలం 40.1 శాతం మాత్రమే సంపాదిస్తున్నారు. హైదరాబాద్? మెట్రోపాలిటన్? ఏరియాలో 2050 సమగ్ర మొబిలిటీ ప్లాన్ లో భాగంగా 'లీ ఆసోసియేట్స్?' నిర్వహించిన సర్వేలో ఈ విషయాలు వెల్లడయ్యాయి. హైదరాబాద్ లోని నివాసాలు, రహదారులు, మెట్రో స్టేషన్లు, బస్సు ప్రయాణికులు, ఎంఎంటీఎస్ ప్రయాణికులు నుంచి సమాచారాన్ని సేకరించిన ఓ - మగతా3లో

వారిద్దరి కోసం బ్రిక్స్ అధ్యక్ష పదవి విలువను మోచి తగ్గిస్తున్నారు

- భారత ప్రధాని నరేంద్ర మోదీపై తీవ్ర విమర్శలు గుప్పించిన కాంగ్రెస్
- పశ్చిమాసియా సంక్షోభంపై ప్రకటన విడుదల చేయకపోవడంపై మండిపాటు

దేశంలో ముడి చమురు కొరత లేదు

- 'సరఫరా గొలుసు సజావుగా పనిచేస్తోంది'
- పెట్రోల్ బంకులు యథావిధిగా పనిచేస్తున్నాయి : కేంద్రం
- దేశంలో ముడి చమురు కొరతపై కీలక ప్రకటన చేసిన కేంద్ర సర్కార్
- భారత్ లో తగినంత పరిమాణంలో ముడి చమురు అందుబాటులో ఉందని వెల్లడి

ఈనెల 20న రాష్ట్ర బడ్జెట్

31 వరకు సమావేశాలు!

స్పీకర్ ఛాంబర్ లో ముగిసిన బీఏసీ సమావేశం ఈనెల 20న అసెంబ్లీలో బడ్జెట్ ప్రవేశపెట్టనున్న ప్రభుత్వం రేపు, ఎల్లుండి గవర్నర్ ప్రసంగానికి ధన్యవాదాలు తెలిపే తీర్మానంపై చర్చ

హైదరాబాద్
స్పీకర్ ఛాంబర్ లో బీఏసీ సమావేశం ముగిసింది. బీఏసీ సమావేశంలో భట్టి విక్రమార్క, శ్రీధర్ బాబు, పొన్నం ప్రభాకర్, హరీశ్ రావు, కేపీ వివేకానంద్ గౌడ్, బీజేపీ పక్షనేత మహేశ్వర్ రెడ్డి, అక్బరుద్దీన్ (ఎంఐఎం), కూనంనేని సాంబశివరావు (సీపీఐ) పాల్గొన్నారు. ఈ సమావేశంలో అసెంబ్లీ ఎన్ని రోజులు నిర్వహించాలనే విషయంపై చర్చించారు. ఈ నెల 20న అసెంబ్లీలో ప్రభుత్వం బడ్జెట్ ప్రవేశపెట్టనుంది. ఈ నెల 23, 24, 25, 26 తేదీల్లో బడ్జెట్ పై సాధారణ చర్చ, పద్దులపై చర్చ జరగనుంది. రేపు, ఎల్లుండి గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరుగుతుంది. ఈ నెల 31 అసెంబ్లీ సమావేశాలు నిర్వహించాలని ప్రభుత్వం యోచిస్తుంది. ఆదివారాలు కూడా సమావేశాలు కొనసాగించాలని ఇతర



పూరి గుడిసెల్లో నివసించే వారికి గుడ్ న్యూస్

- త్వరలోనే ఇందిరమ్మ ఇల్లు
- ఈ నెలాఖరులో సర్వే
- నిరుపేదలకు ఇందిరమ్మ ఇళ్లు మంజూరు చేసే యోచనలో సర్కారు
- పూరి గుడిసెలపై సర్వే నిర్వహించనున్న ప్రభుత్వం
- గుడిసెలు లేని రాష్ట్రంగా తీర్చాలనే ఉద్దేశంతో సర్వే

మళ్ళీ మమత VS సువేందు

బంగాల్ ఎన్నికలపై బీజేపీ ఫుల్ ఫోకస్ పెట్టింది. అధికార డీఎంసీపై ఒత్తిడి పెంచే చర్యలు ఫుల్ వ్యూహాన్ని కమలదళం అమలు చేస్తోంది. ఈక్రమంలోనే సోమవారం విడుదల చేసిన అభ్యర్థుల తొలి జాబితాలో రాష్ట్ర విపక్ష నేత సువేందు అధికారికి ఏకంగా రెండు సీట్లను కేటాయించింది. ఆయనకు నందిగ్రామ్, భవానీపుర్ అసెంబ్లీ స్థానాలను కేటాయించింది. సీఎం మమతా దెన్కొని బలంగా ఎదుర్కొనేందుకు, వీలైనట్లు ఒత్తిడిని పెంచేందుకు ఆమెపైనే పోటీకి దింపారు. 2021 ఎన్నికల్లో నందిగ్రామ్ స్థానంలో సువేందు అధికారి చేతిలో మమత ఓడిపోయారు. డీఎంసీ ఎమ్మెల్యే రాజీనామాతో భవానీపుర్లో జరిగిన టైపోలో పోటీకి దీని గెలిచారు. ఈనెపట్టాలో ఈసారి పోటీలో భవానీపుర్ స్థానంలోనూ మమతపై సువేందు అధికారి పోటీ చేయనున్నారు. సిల్కింగ్ స్థానం కావడంతో నందిగ్రామ్నూ ఆయనకే బీజేపీ పెద్దలు కేటాయించారు. మమతను ఓడించగల పార్టీ, బంగాల్కు రాజకీయ ప్రత్యామ్నాయాన్ని చూపగల పార్టీ బీజేపీయే అనే సందేశాన్ని జనంలోకి తీసుకెళ్లడమే ఈ ఎత్తుగడ వేసినట్లు తెలుస్తోంది.

2021 ఎన్నికల్లో అసలేమైంది?

2021 అసెంబ్లీ ఎన్నికల ఫలితాలను నిశితంగా పరిశీలిస్తే, నందిగ్రామ్ స్థానంలో 1,956 ఓట్ల తేడాతో బీజేపీ అభ్యర్థి, విపక్ష నేత సువేందు అధికారి చేతిలో సీఎం మమతా దెన్కొని (డీఎంసీ) ఓడిపోయారు. కానీ ఆ ఎన్నికల్లో రాష్ట్రవ్యాప్తంగా అత్యధిక అసెంబ్లీ సీట్లను గెల్చుకొని అతిపెద్ద రాజకీయ పార్టీగా డీఎంసీ అవతరించింది. మమత ముఖ్యమంత్రి కావాలంటే, ఎమ్మెల్యేగా ఎన్నిక కావాలి. మమతకు అవకాశం ఇవ్వడం కోసం భవానీపుర్ డీఎంసీ ఎమ్మెల్యే కోభండే ఛలోపాధ్యాయ రాజీనామా చేశారు. ఆ స్థానంలో జరిగిన ఉప ఎన్నికలో పోటీకి దిగి గెలిచారు. ఈ బ్రె పోలోలో డీఎంసీ సమీప ప్రత్యర్థి, బీజేపీ అభ్యర్థి ప్రయాంక దీప్తివారిపై 58,832 ఓట్ల భారీ మెజారిటీ వచ్చింది. అంతకుముందు డీఎంసీ తరపున గెలిచిన కోభండే ఛలోపాధ్యాయకు 28వేల ఓట్ల మెజారిటీయే వచ్చింది. అంటే మమత మెజారిటీ దబుల్



అయ్యింది. ఆ బ్రె పోలోలో మమతా దెన్కొనికి 84,709 ఓట్లు రాగా, ప్రయాంక దీప్తివారికి 26,320 ఓట్లు వచ్చాయి. ఈసారి భవానీపుర్ స్థానంలోనూ మమతను మళ్ళీ సువేందు అధికారి డీకానోట్ చేయడం చర్చనీయాంశంగా మారింది.

సువేందుకు 2 సీట్లు - బీజేపీ వ్యూహమిది

నేరుగా సీఎం మమతను డీకానోట్ చేస్తూ రాష్ట్రానికి రాజకీయ ప్రత్యామ్నాయాన్ని అందించే సత్తా బీజేపీకే ఉందనే సందేశాన్ని ప్రజల్లోకి పంపాలని కమలదళం భావిస్తోంది. 2021లో నందిగ్రామ్లో డీఎంసీ అభ్యర్థి ఓడించిన అంశాన్ని, ఈసారి భవానీపుర్లోనూ ఆమెతో సువేందు తలపడుతున్న విషయాన్ని జనంలోకి తీసుకెళ్లనున్నారు. భవానీపుర్ అసెంబ్లీ నియోజకవర్గంపైనే ఎక్కువ ఫోకస్ చేసేలా మమతపై ఒత్తిడిని పెంచాలనే వ్యూహంతో బీజేపీ ఉంది. సొంత సీటుపై మమత ఫోకస్ పెరిగితే, రాష్ట్రంలోని ఇతర సీట్లలో డీఎంసీ గెలుపు కోసం ఆమె వ్యూహచరణను నిర్ధారించేందుకు కష్టతరం అవుతుందని కమలదళం భావిస్తోంది. సువేందు అధికారి వ్యక్తిగత భావాలు, అభిప్రాయాలకూ బీజేపీ సముచిత ప్రాధాన్యాన్ని ఇస్తోంది. నందిగ్రామ్ స్థానంలోనే కాకుండా ఎమోజిన్లోగా కనెక్ట్ అయ్యానని సువేందు అంటున్నారు. దీంతో ఆయనకు సిల్కింగ్ స్థానాన్ని కూడా బీజేపీ పెద్దలు కేటాయించారు. కేవలం సీఎం మమతపై ఒత్తిడి పెంచేందుకు, ఎన్నికల వ్యూహచరణపై సువి ఆమె ఏకాగ్రతను భంగపరిచేందుకు భవానీపుర్ సువి

సువేందును బరిలోకి దింపుతున్నారు. ఒకవేళ సీఎం మమతను భవానీపుర్లోనూ ఓడిస్తే, సువేందు నిర్ణయం ఎలా ఉంటుందో వేచిచూడాలి.

144 మంది అభ్యర్థులతో బీజేపీ ఫస్ట్ లిస్ట్

బంగాల్ శాసనసభలో మొత్తం 294 అసెంబ్లీ స్థానాలు ఉన్నాయి. తాజాగా సోమవారం అభ్యర్థుల తొలి జాబితాను బీజేపీ విడుదల చేసింది. ఇందులో 144 స్థానాలకు అభ్యర్థుల పేర్లను ప్రకటించింది. బీజేపీ జాతీయ ఉపాధ్యక్షుడు, సీనియర్ నేత దిలీప్ ఘోష్కు ఖరీద్పూర్ సదర్ సీటును కేటాయించింది. భవానీపుర్, నందిగ్రామ్ స్థానాలను విపక్ష నేత సువేందు అధికారికి ఇచ్చింది. అగ్రమిత్ర పోలీసు అసన్సోలో దక్షిణ అసెంబ్లీ స్థానం దక్కింది. మాజీ రాజ్యసభ ఎంపీ స్వప్న దాస్ గుప్తాకు రాన్ బెహారీ స్థానాన్ని ఇచ్చారు. కాగా, 2021 బంగాల్ అసెంబ్లీ ఎన్నికల్లో మమతా దెన్కొనికి చెందిన డీఎంసీ పార్టీ 215 సీట్లతో విజయం సాధించింది. బీజేపీకి 77 సీట్లు వచ్చాయి. ఈసారి బంగాల్లో ఏప్రిల్ 23, 29 తేదీల్లో రెండు విడతల్లో పోలింగ్ జరగనుంది. మే 4న బంగాల్, అసోం, కేరళ, పుదుచ్చేరి, తమిళనాడు రాష్ట్రాల ఓట్ల లెక్కింపును నిర్వహిస్తారు.

కేరళలో 47 మందితో బీజేపీ తొలి జాబితా

కేరళలోనూ అభ్యర్థుల తొలి జాబితాను బీజేపీ రిలీజ్ చేసింది. ఇందులో 47 మంది అభ్యర్థుల పేర్లను ప్రకటించింది. మాజీ కేంద్ర మంత్రి రాజీవ్ చంద్రశేఖర్ నేమోమ సీటును, మాజీ కేంద్ర మంత్రి వి మురళీధరన్ కుజుకట్టమ్ సీటును కేటాయించింది. మాజీ కేంద్రమంత్రి జార్జ్ కురియన్ ను కంటేరపల్లి స్థానం సువి బరిలోకి దింపింది. పీసీ జార్జ్ కు పూంజూర్, ఆర్ శ్రీలేఖకు వల్లియూర్కాపు, పద్మజా వేణుగోపాల్ కు త్రివూర్, రాజ్ ప్రసాద్ కు కున్నూర్, ఆర్ రమీక్ కు కొల్లూర్, కోపా సురేంద్రన్ కు పాల్కల్, నవ్వు పాండోస్ కు కోకోడ్ నార్, కవిత కేవికు సుల్తాన్ బాబ్రి సీట్లను కేటాయించింది. కేరళలో ఏప్రిల్ 9న ఒకేవిడతలో పోలింగ్ జరగనుంది.

దేశంలో ముడి చమురు కొరత లేదు

దేశంలో ముడి చమురు కొరత లేదని కేంద్రం స్పష్టం చేసింది. భారతదేశం అంతటా ఇంధన సరఫరా స్థిరంగా ఉందని పేర్కొంది. ముడి చమురు తగినంత పరిమాణంలో అందుబాటులో ఉందని, అన్ని శుద్ధి కర్మాగారాలు వాటి అత్యధిక సామర్థ్యంతో పనిచేస్తున్నాయని స్పష్టం చేసింది. ఈ మేరకు పెట్రోలియం అండ్ నేచురల్ గ్యాస్ మంత్రిత్వ శాఖ జాయింట్ సెక్రటరీ సుజాత శర్మ వెల్లడించారు. "దేశంలో తగినంత పరిమాణంలో ముడి చమురు అందుబాటులో ఉంది. అన్ని శుద్ధి కర్మాగారాలు అత్యధిక సామర్థ్యంతో పనిచేస్తున్నాయి. దేశంలో పెట్రోల్ పంపులు సాధారణంగా పనిచేస్తున్నాయి. ఎక్కడా పెట్రోల్, డీజిల్ కొరత ఉన్నట్లు నివేదికలు రాలేదు." అని సుజాత శర్మ తెలిపారు. దేశంలో ఇంధన లభ్యతకు సంబంధించి కొన్ని ప్రాంతాలలో ఆందోళన నేపథ్యంలో ఈ మేరకు ఆమె వివరణ ఇచ్చారు.

'సరఫరా గొలుసు సజావుగా పనిచేస్తోంది'

పెట్రోలియం సరఫరా గొలుసు సజావుగా పనిచేస్తోందని పెట్రోలియం అండ్ నేచురల్ గ్యాస్ మంత్రిత్వ శాఖ అధికారులు స్పష్టం చేశారు. పెట్రోల్, డీజిల్ పంపిణీలో ఎటువంటి అంతరాయం లేదని పేర్కొన్నారు. రిటైల్ అవుట్లెట్లలో ఇంధనం నిరంతరాయంగా అందుబాటులో ఉండేలా చమురు మార్కెటింగ్ కంపెనీలు సరఫరా పరిస్థితిని నిశితంగా పర్యవేక్షిస్తున్నాయని వెల్లడించారు.

ముంబై పోర్టుకు చేరుకోవచ్చు నౌకలు

మరోవైపు, శివాలిక్ నౌకలో ఎల్పీజీ క్యారియర్ను తీసుకొస్తున్నామని కేంద్ర షిప్పింగ్ మంత్రిత్వ శాఖ అధికారి రాజీవ్ కుమార్ సిన్హా తెలిపారు. ఆ నౌకను త్వరలోనే గుజరాత్ లోని ముంబై ఓడరేవులో దాకించి చేరుకున్నట్లు చెప్పారు. "పర్షియన్ గల్ఫ్ సువి హార్బర్ జలసంధిని దాటి



శివాలిక్ ఎల్పీజీ క్యారియర్ ఈ రోజు (సోమవారం) సాయంత్రానికి ముంబై పోర్టుకు చేరుకుంటుంది. ఆ నౌక రాకముందే సరుకును విడుదల చేయడంలో ఎటువంటి ఆలస్యం జరగకుండా డాక్యుంటేషన్, ప్రాధాన్యత ఔర్గింగ్ వంటి వాటిని ఓడరేవులో ఏర్పాటు చేశారు." అని రాజీవ్ సిన్హా స్పష్టం చేశారు. "పర్షియన్ గల్ఫ్ ప్రాంతంలోని అందరూ భారతీయ నావికులు సురక్షితంగా ఉన్నారు. గత 24 గంటల్లో ఎటువంటి దుర్ఘటన జరగలేదు. మేము వా పరిస్థితిపై నిరంతరం నిఘా ఉంచాం. ప్రతి నౌక, అందులోని సిబ్బందితో సంప్రదింపులు జరుపుతున్నాం. 22 భారతీయ ఔడెం కలిగిన నౌకలు పర్షియన్ గల్ఫ్ లోని హార్బర్ జలసంధికి పశ్చిమాన ఉన్నాయి. ఆ నౌకల్లో 611 మంది భారతీయ నావికులు ఉన్నారు. మార్చి 14న యూఏఈ సువి బయలుదేరిన భారత ఔడెం ఉన్న నౌక జాగ్ లాడ్వి దాదాపు 81,000 టన్నుల ముర్బన్ ముడి చమురును మోసుకొస్తోంది. అది భారత్ వైపునకు సురక్షితంగా ప్రయాణిస్తోంది. ఆ నౌకలో ఉన్న భారతీయ నావికులందరూ సేఫ్ గా ఉన్నారు. వారు

మంగళవారం ముంబై పోర్టుకు చేరుకుంటారు." అని రాజీవ్ సిన్హా పేర్కొన్నారు.

దేశానికి తిరిగిచ్చిన 2,20,000 మంది భారతీయులు

యాపాక, సౌదీ అరేబియా, ఒమన్, ఖతార్ లో సహా వివిధ గల్ఫ్ దేశాల సువి 45 విమానాలు సోమవారం భారత్ లోని వివిధ విమానాశ్రయాలకు చేరుకోనున్నాయని భారత విదేశాంగ మంత్రిత్వ శాఖ సయ్యుక్త కార్యదర్శి సీమ్ మహాజన్ తెలిపారు. పశ్చిమాసియాలో యుద్ధం మొదలైన ఫిబ్రవరి 28 నుంచి ఇప్పటివరకు సుమారు 2,20,000 మంది భారతీయులను స్వదేశానికి తీసుకొచ్చామని పేర్కొన్నారు. ఖతార్ గగనతలం పాక్షికంగా తిరిగి తెరుచుకోవడంతో అక్కడి నుంచి విమానాలు భారత్ కు నడుస్తున్నాయని వెల్లడించారు. సోమవారం, మంగళవారం నాడు ఖతార్ నుంచి మూడు విమానాలు భారత్ కు చేరుకుంటాయని స్పష్టం చేశారు. "మార్చి 13న ఒమన్ లోని సోహార్ నగరంలో జరిగిన ఒక దాడిలో దుర్భద్రులపాత్ర ఇద్దరు భారతీయ పౌరులు ప్రాణాలు కోల్పోయారు. మస్కట్ లోని ఇండియన్ ఎంబసీ వ్యూతుల కుటుంబాలతో నిరంతరం సంప్రదింపులు జరుపుతోంది. ఒమన్ అధికారులతో టచ్ లో ఉంది. వ్యూతుల భౌతిక కార్యాలను త్వరలోనే భారత్ కు తరలించే అవకాశం ఉంది. ఇరాన్ నుంచి దాదాపు 90 మంది భారతీయులు భూ సరిహద్దు ద్వారా అజర్ బైజాన్ లోకి ప్రవేశించారు. అలాగే 550 మంది భారతీయ పౌరులు భూ సరిహద్దు మార్గం ద్వారా అరేబియాలోకి ప్రవేశించారు." అని భారత విదేశాంగ మంత్రిత్వ శాఖ సయ్యుక్త కార్యదర్శి అసీమ్ మహాజన్ పేర్కొన్నారు.

వారిద్దరి కోసం బ్రిక్స్ అధ్యక్ష పదవి విలువను మోదీ తగ్గిస్తున్నారు

బ్రిక్స్ కూటమికి అధ్యక్షత వహిస్తున్న భారత ప్రధాని సరేంద్ర మోదీ పశ్చిమాసియా వివాదంపై సమష్టి ప్రకటన విడుదల చేయకపోవడంపై కాంగ్రెస్ మండిపడింది. అమెరికా, ఇజ్రాయెల్ దౌత్యాల బ్రండ్స్ (ట్రంప్) వేసుకోవడానికి, ఇజ్రాయెల్ ప్రధాని బెంజమిన్ నెతన్యాయుతో తన స్నేహపూర్వక సంబంధాన్ని కొనసాగించాలనే కోరికతో సరేంద్ర మోదీ బ్రిక్స్ కూటమి అధ్యక్ష పదవి స్థాయిని తగ్గిస్తున్నారని ఆరోపించింది. ఈ మేరకు కాంగ్రెస్ ఎంపీ జైరాం రమేష్ ఎక్సెల్ పోస్ట్ పెట్టారు. "2026లో బ్రిక్స్ కూటమికి అధ్యక్షత వహిస్తామని భారత్ గొప్పలు చెప్పుకుంటోంది. కానీ ఇప్పటివరకు ఇరాన్ పై అమెరికా-ఇజ్రాయెల్ సంయుక్తంగా చేసిన వైమానిక దాడులపై స్పందించలేదు. అలాగే గల్ఫ్ దేశాలలోని సైనికేతర లక్ష్యాలపై ఇరాన్ చేస్తున్న దాడులు, హిందూ మహాసముద్రంలో అమెరికా నేవీ ఇరాన్ నేవీకి చెందిన యుద్ధనౌకపై చేసిన దాడులపై సమష్టి ప్రకటన విడుదల చేయడానికి భారత ప్రభుత్వం ధైర్యం చేయలేదు. యూఎస్ అధ్యక్షుడు డౌనాల్డ్ ట్రంప్ ను సాంతిపజ్జేయడానికి, ఇజ్రాయెల్ ప్రధాని బెంజమిన్ నెతన్యాయుతో తన స్నేహపూర్వక సంబంధాన్ని కొనసాగించాలనే కోరికతో మోదీ బ్రిక్స్ అధ్యక్ష పదవి విలువ, హోదాను తగ్గిస్తున్నారు." అని జైరాం రమేష్ పేర్కొన్నారు.

'దాత్య మార్గం, చర్చలతోనే సమస్య పరిష్కారం'

"2025 జూన్ 13 నుంచి ఇరాన్ పై జరుగుతున్న సైనిక దాడులపై మేము తీవ్ర ఆందోళన వ్యక్తం చేస్తున్నాం. ఈ దాడులు అంతర్జాతీయ చట్టాలు, ఐక్యరాజ్యసమితి చార్టర్ ను ఉల్లంఘిస్తూ చేస్తున్నవే. ఇరుపక్షాలు హిందూ మార్గాన్ని వీడి శాంతిని పునరుద్ధరించాలి. ఘర్షణలను దౌత్యమార్గాలు,



చర్చలు ద్వారా పరిష్కరించుకోవాలి." అని జైరాం రమేష్ స్పష్టం చేశారు.

ఖమేసీ హత్యపై మోదీ మౌనం వహిస్తున్నారు : కాంగ్రెస్ ఇరాన్ సుప్రీం టీడర్ ఆయతుల్లా అలీ ఖమేసీ హత్యపై మౌనం వహిస్తున్నారని గత వారం కూడా ప్రధాని సరేంద్ర మోదీపై కాంగ్రెస్ విరుచుకుపడింది. ఒక రాజీవడిన ప్రధాని (మోదీని ఉద్దేశించి) తన అమెరికన్, ఇజ్రాయెల్ స్నేహితుడిని వ్యతిరేకించకుండా ఉండాలనుకుంటున్నారని ఆరోపించింది. గల్ఫ్ దేశాలపై ఇరాన్ దాడులను భారత్ ఖండించింది, కానీ ఇరాన్ పై అమెరికా-ఇజ్రాయెల్ చేపట్టిన దాడులపై సైబెర్ లోగా ఉండిపోయిందని విమర్శలు గుప్పించింది.

పార్లమెంట్ లో చర్చలు డిమాండ్

పశ్చిమాసియాలోని పరిస్థితులు, దాని పల్ల భారతదేశంపై పడే ప్రభావంపై పార్లమెంట్ ఉభయ సభల్లో చర్చ జరగాలని కాంగ్రెస్ డిమాండ్ చేసింది. అయితే పార్లమెంట్ ఉభయ సభల్లో పశ్చిమా సంక్షోభంపై చర్చలు మోదీ సర్కార్ భయప

డుతోందని పేర్కొంది. అలాంటి చర్చను అనుమతించడానికి మొండిగా వ్యవహరిస్తోందని మండిపడింది. దీంతో భారత ప్రభుత్వ విదేశాంగ విధానం బహిష్కరణపై ముందుకు వచ్చింది.

జైతంకర్ కీలక ప్రకటన

గత సోమవారం పార్లమెంటు ఉభయ సభల్లో విదేశాంగ మంత్రి ఎన్. జైతంకర్ పశ్చిమాసియా యుద్ధం గురించి కీలక ప్రకటన చేశారు. పశ్చిమాసియాలో పరిస్థితులు తీవ్ర ఆందోళనలు కలిగిస్తున్నాయని, యుద్ధ పరిస్థితులను ఎప్పటికప్పుడు అంచనా వేస్తున్నామని స్పష్టం చేశారు. చర్చలు, దౌత్యపరంగా సమస్య పరిష్కారమవుతుందని భారత్ నమ్ముతుందని అన్నారు. పశ్చిమాసియా ప్రాంతాల్లో నివసిస్తున్న భారతీయుల సంక్షేమం, భద్రతపై తమ ప్రాధాన్యత ఉంటుందని వివరించారు. మిడిల్ ఈస్ట్ లోని పరిస్థితుల ప్రధాని మోదీ పర్యవేక్షిస్తున్నారని చెప్పారు. శాంతికి ఎలాంటి విఘాతం కలిగినా ప్రపంచం మట్టతల ప్రభావం ఉంటుందన్నారు.

పార్లమెంట్ ను కుదిపేసిన పశ్చిమాసియా యుద్ధం

అయితే జైతంకర్ ప్రకటన పల్ల కాంగ్రెస్ అసంతృప్తి వ్యక్తం చేసింది. పశ్చిమాసియా సంక్షోభంపై చర్చ జరపాలని డిమాండ్ చేసింది. పశ్చిమాసియా పరిస్థితిపై పార్లమెంటులో జైతంకర్ చేసిన ప్రకటనను నిరక్షతమైనదిగా అభివర్ణించింది. సరేంద్ర మోదీ విదేశాంగ విధానం బాగోలేదని ఆరోపించింది. ఈ క్రమంలో కాంగ్రెస్ ఎంపీలు రాజ్యసభ నుంచి వాక్యాల చేశారు. కాంగ్రెస్ ఎంపీలు లోకసభలో నిరసనలు చేశారు. ఆ సమయంలో ప్రకారాలను ప్రదర్శించారు.ఱ

బంగాల్ సీఎస్ పై ఈసీ వేటు



బంగాల్ అసెంబ్లీ ఎన్నికల నేపథ్యంలో కేంద్ర ఎన్నికల సంఘం రాష్ట్ర పరిపాలనలో కీలక మార్పులు చేపట్టింది. ఎన్నికల షెడ్యూల్ ప్రకటించిన కొన్ని గంటల్లోనే రాష్ట్ర ప్రభుత్వంలోని పలువురు కీలక సీనియర్ అధికారులను పదవుల నుంచి తప్పిస్తూ కొత్త నియామకాలు ప్రకటించింది. స్వేచ్ఛాయుతంగా, పారదర్శకంగా ఎన్నికలు నిర్వహించాలనే ఉద్దేశంతో ఆ నిర్ణయం తీసుకున్నట్లు ఎన్నికల సంఘం వెల్లడించింది. మార్చి 15 తేదీన కోల్కతాలోని రాష్ట్ర ప్రధాన కార్యదర్శికి ఎన్నికల సంఘం ఒక లేఖ పంపింది. ఆ లేఖలో బంగాల్? అసెంబ్లీ ఎన్నికల ఏర్పాట్లపై సమీక్ష నిర్వహించిన అనంతరం, ఆ బదిలీలు చేయాలని నిర్ణయించినట్లు పేర్కొంది. అదేసారి ప్రకారం 1993 బ్యాచ్ ఐఎస్ అధికారి దువ్వంత్ నరయాలాను రాష్ట్ర ప్రభుత్వ కొత్త చీఫ్ సెక్రటరీగా నియమించాలని తెలిపింది. ఇప్పటి వరకు ఆ బాధ్యతలు నిర్వహిస్తున్న నందిని చక్రబర్తిని ఆ పదవి నుంచి తప్పించింది. ఎన్నికలు పూర్తయ్యే వరకు ఆమెను ఎన్నికలకు సంబంధించిన బాధ్యతల్లోనూ నియమించకూడదని ఎన్నికల సంఘం స్పష్టం చేసింది. అదే విధంగా మరో కీలక మార్పుగా 1997 బ్యాచ్ ఐఎస్ అధికారి సంగమిత ఘోష్ ను రాష్ట్ర హోంశాఖ ప్రిన్సిపల్ సెక్రటరీగా నియమించింది. ఈ నియామకాలు వెంటనే అమలులోకి తీసుకురావాలని ఎన్నికల సంఘం రాష్ట్ర ప్రభుత్వాన్ని ఆదేశించింది. ఎన్నికల సంఘం కార్యదర్శి సుజీత్ కుమార్ మిశ్రా సంకేతంతో జారీ చేసిన ఆదేశాల్లో ఈ మార్పులను వెంటనే అమలు చేయాలని స్పష్టంగా పేర్కొన్నారు. కొత్తగా నియమితులైన అధికారులు తమ బాధ్యతలు స్వీకరించినట్లు రాష్ట్ర ప్రభుత్వం సోమవారం మధ్యాహ్నం 3 గంటల లోపు నివేదిక సమర్పించాలని కూడా సూచించింది. ఎన్నికల షెడ్యూల్ ప్రకటించిన వెంటనే మోడల్ కోడ్ ఆఫ్ కండక్ట్ అమల్లోకి వస్తుంది. ఆ తరువాత రాష్ట్ర పరిపాలనా వ్యవస్థపై ఎన్నికల సంఘం నేరుగా పర్యవేక్షణ చేపడుతుంది. తాజాగా బంగాల్ డీజిటీవీ మార్చింది. పీయూడ్ పాండే స్థానంలో సిద్ధి నాథ్ గుప్తాను డీజిటీవీగా నియమించింది. సుప్రీమ్ సర్కార్ స్థానంలో కోల్కతా పోలీస్ కమిషనర్ గా అజయ్ కుమార్ నందను నియమించింది. ఈ నేపథ్యంలోనే ఎన్నికల నిర్వహణలో ఎలాంటి పక్కపాతం లేకుండా ఉండేందుకు పరిపాలనా వ్యవస్థలో కీలక మార్పులు చేయడం సాధారణమని అధికారులు చెబుతున్నారు. ఇదే క్రమంలో రాష్ట్ర హోంశాఖ సెక్రటరీ జగదీష్ ప్రసాద్ మీనాను కూడా పదవి నుంచి తప్పించినట్లు సమాచారం. రాష్ట్రంలో ఎన్నికల నిర్వహణకు సంబంధించిన అన్ని ఏర్పాట్లను సమీక్షించిన తర్వాత ఈ నిర్ణయం తీసుకున్నట్లు ఎన్నికల సంఘం వర్గాలు తెలిపాయి. రాష్ట్రంలో ఎన్నికల సమయంలో పరిపాలనా యంత్రాంగం పూర్తిగా నిష్పక్షపాతంగా పనిచేయాలని ఎన్నికల సంఘం భావిస్తున్నట్లు రాజకీయ విశ్లేషకులు అంటున్నారు. గత ఎన్నికల సమయంలో కూడా పలు పోలింగ్ అధికారులు, పరిపాలనా అధికారులపై పక్షపాతం ఆరోపణలు వచ్చిన సందర్భాలు ఉన్నాయని గుర్తు చేస్తున్నారు. ఇక బంగాల్? అసెంబ్లీ ఎన్నికల షెడ్యూల్ ను ఎన్నికల సంఘం ఆదివారం ప్రకటించింది. మొత్తం 294 అసెంబ్లీ నియోజకవర్గాలకు రెండు దశల్లో పోలింగ్ జరగనుంది. మొదటి దశలో ఏప్రిల్ 23న 152 స్థానాలకు ఓటింగ్ జరుగుతుంది. రెండో దశలో ఏప్రిల్ 29న మిగిలిన 142 నియోజకవర్గాలకు పోలింగ్ నిర్వహిస్తారు. అన్ని రాష్ట్రాల్లో జరిగిన పోలింగ్ కు సంబంధించిన ఓట్ల లెక్కింపు మే 4న చేపట్టనున్నారు. అదే రోజున ఫలితాలు వెలువడనున్నాయి. ఈసారి ఎన్నికలను రెండు దశల్లో నిర్వహించాలన్న ప్రతిపక్ష పార్టీల డిమాండ్ ను కూడా ఎన్నికల సంఘం పరిగణనలోకి తీసుకున్నట్లు సమాచారం. గత 2021 అసెంబ్లీ ఎన్నికల ఎనిమిది దశల్లో నిర్వహించగా, ఈసారి రెండు దశల్లోనే పోలింగ్ జరగనుంది. ఇదిలా ఉండగా రాష్ట్రంలో అధికారంలో ఉన్న తృణమూల్ కాంగ్రెస్ ప్రభుత్వం, ఎన్నికల సంఘం మధ్య గత కొన్ని నెలలగా పలు అంశాలపై విభేదాలు నెలకొన్నాయి. ముఖ్యంగా ఓటర్ జాబితా సవరణ, బాత్ లెవల్ అధికారులకు చెల్లింపులు వంటి అంశాలపై ఇరుపక్షాలు వాగ్వివాదాలు చోటుచేసుకున్నాయి. ఈ నేపథ్యంలోనే ఎన్నికల షెడ్యూల్ ప్రకటించిన కొద్ది గంటల్లోనే రాష్ట్ర పరిపాలనలో అగ్రస్థాయి అధికారుల బదిలీలు జరగడం రాజకీయంగా కూడా ప్రాధాన్యం సంకేతించుకుంది. ముఖ్యంగా రాష్ట్ర చీఫ్ సెక్రటరీ, హోమ్ సెక్రటరీ స్థాయి అధికారులను ఒకేసారి మార్చడం అరుదైన పరిణామం.

భారత్ కు భారీ ఊరట... క్షేమంగా ముంబై పోర్టుకు చేరుకున్న ఎల్పీజీ ట్యాంకర్ 'శివాలిక్'



పశ్చిమాసియాలో ఉద్రిక్తతలు కొనసాగుతున్న వేళ, భారత్ కు ఇంధన సరఫరా విషయంలో భారీ ఊరట లభించింది. ఖతార్ నుంచి ద్రవీకృత పెట్రోలియం గ్యాస్ (ఎల్పీజీ)తో బయలుదేరిన 'శివాలిక్' అనే భారత నౌక, అత్యంత కీలకమైన హోర్నెట్ జలసంధిని దాటి సోమవారం సాయంత్రం 5 గంటలకు గుజరాత్ లోని ముంబై పోర్టుకు సురక్షితంగా చేరుకుంది. ఈ నౌకలో సుమారు 45,000 మెట్రిక్ టన్నుల ఎల్పీజీ ఉంది. ప్రభుత్వ రంగ సంస్థ అయిన షిప్పింగ్ కార్పొరేషన్ ఆఫ్ ఇండియాకు చెందిన 'శివాలిక్', 'సందా దేవి' అనే రెండు నౌకలు కలిపి మొత్తం 92,700 మెట్రిక్ టన్నుల ఎల్పీజీని భారత్ కు తీసుకువస్తున్నాయి. శివాలిక్ ఇప్పటికే తీరానికి చేరుకోగా, 'సందా దేవి' అనే మరో ట్యాంకర్ రేపు ఉదయం గుజరాత్ లోని కాండా పోర్టుకు రానుంది. ఈ విషయాన్ని కేంద్ర నౌకాశ్రయాల, షిప్పింగ్ మంత్రిత్వ శాఖ ప్రత్యేక కార్యదర్శి రాజీవ్ కుమార్ సిన్హా ధృవీకరించారు. పర్షియన్ గల్ఫ్ ప్రాంతంలో పనిచేస్తున్న భారత నావికులందరూ సురక్షితంగా ఉన్నారు, ఎలాంటి అవాంఛనీయ ఘటనలు జరగలేదని సిన్హా స్పష్టం చేశారు. ప్రస్తుతం హోర్నెట్ జలసంధికి పశ్చిమాన 22 భారత నౌకలు ఉన్నాయని, వాటిలో 611 మంది సిబ్బంది ఉన్నారు తెలిపారు. వీటితో పాటు, యూఏఈ నుంచి సుమారు 81,000 టన్నుల ముడిచమురుతో వస్తున్న 'జగ్ లాడ్వి' నౌక కూడా ముంబై పోర్టుకు వస్తోందని, ఆ నౌకలోని సిబ్బంది కూడా క్షేమంగా ఉన్నారని అధికారులు వెల్లడించారు. ప్రపంచంలోని చమురు, గ్యాస్ ఎగుమతుల్లో దాదాపు 20 శాతం హోర్నెట్ జలసంధి గుండానే జరుగుతాయి. ఈ ప్రాంతంలో ఉద్రిక్తతల నేపథ్యంలో, అధికారులు నౌకల కదలికలను నిశితంగా గమనిస్తూ, షిప్పింగ్ లైన్లకు అవసరమైన మద్దతులు అందిస్తున్నారు.

దేశానికి దిక్కుచీగా తెలంగాణ

-మొదటిపేజీ తరువాయి

ఆయన క్యూర్, పూర్, రేర్ మోడల్ ద్వారా రాష్ట్ర అభివృద్ధికి ప్రభుత్వం ప్రణాళికలు రచిస్తోందన్నారు. పట్టణాభివృద్ధికి క్యూర్ మోడల్ అనుసరిస్తున్నామన్నారు. 2031 నాటికి పట్టణ జనభా 53.8 శాతానికి చేరుతుందని అంచనా వేస్తున్నామన్నారు. జీహెచ్ఎంసీని ఇటీవలే మూడు కార్పొరేషన్లుగా హైదరాబాద్ మెట్రోపాలిటన్ ప్రాంతం నాలుగు కమిషనరేట్లుగా విభజించామన్నారు. హైదరా నంబు ద్వారా రూ.60 వేల కోట్ల విలువైన ప్రభుత్వ ఆస్తులను కాపాడుకున్నామన్నారు.

బయో ఆసియా సదస్సు ద్వారా రూ.1700 కోట్లు
23వ బయో ఆసియా సదస్సు ద్వారా రూ.1700 కోట్ల పెట్టుబడులను ఆకర్షించామని గవర్నర్ శివప్రతాప్ శుక్లా అన్నారు. జీసీసీ(గ్రీన్) కేవలం 20 శాతం ఆతిథ్యం ఇస్తూ భాగ్యనగరం తెలంగాణ కొనసాగుతుందన్నారు. బడి ఎగుమతులు రూ.3.13 లక్షల కోట్లకు చేరుకున్నాయి. ఈ రంగం 9.39 లక్షల మందికి ఉద్యోగాలు కల్పిస్తోంది. కొడంగల్ ప్రాంతం పారిశ్రామికవాడగా మారబోతోందని గవర్నర్ అన్నారు. సాగునీటి రంగానికి ప్రభుత్వం అత్యధిక ప్రాధాన్యత ఇస్తోందని గవర్నర్ తెలిపారు.

“ప్రతి పౌరుడు అభివృద్ధిలో భాగస్వామిగా ఉండేలా బడ్జెట్ ఉంటుంది. ప్రతి వర్గానికి అభివృద్ధి ఫలాలు అందించేందుకు తెలంగాణ రాష్ట్ర ప్రభుత్వం కట్టుబడి ఉంది. 2047 తెలంగాణ రైజింగ్ దిశగా అడుగులు వేస్తున్నాం. ఈజ్ ఆఫ్ రూయింగ్ బిజినెస్ ద్వారా రాష్ట్రాన్ని అభివృద్ధి చేస్తున్నాం. మూసీ నదిని ప్రక్షాళన చేసేందుకు ప్రణాళికలు రచిస్తున్నాం. 4.5 లక్షల ఇందిరమ్మ ఇళ్లు నిర్మించాలని లక్ష్యంగా పెట్టుకున్నాం. సరోగా ద్వారా 6.52 కోట్ల పనిదినాల ఉపాధి కల్పించాం. ఎన్.హెచ్.టి.లకు రూ.లక్ష కోట్ల రుణాలు అందించేందుకు



ప్రణాళికలు రూపొందించాం. ఆరోగ్య పోలిక సదుపాయాల కోసం రూ.11 వేల కోట్లు ఖర్చు చేస్తున్నాం”- శివప్రతాప్ శుక్లా, గవర్నర్
మహా లక్ష్య పథకం ద్వారా రూ.9,222 కోట్లు ఆదా
గత సంవత్సరం వానాకాలం సీజన్లో రైతభరోసా పథకం కింద రూ.8,744 కోట్లు ఇచ్చామని గవర్నర్ తన ప్రసంగంలో పేర్కొన్నారు. పంట రుణమాఫీ కోసం ప్రభుత్వం రూ.20,616 కోట్లు ఖర్చు చేసిందన్నారు. సాగునీటి రంగానికి కూడా ప్రభుత్వం అధిక ప్రాధాన్యత ఇస్తోందని వివరించారు. కొత్తగా 15.12లక్షల రేషన్ కార్డులు ఇచ్చాం. 3.38 కోట్ల

మందికి సన్న బియ్యాన్ని అందిస్తున్నాం. రాష్ట్రంలో పెట్టిన మహా లక్ష్య పథకం ద్వారా మహిళలకు రూ.9,222 కోట్లు ఆదా అయ్యాయి. మహిళా స్వయం శక్తి సంఘాలకు రూ.లక్ష కోట్ల రుణాలు అందించేందుకు చర్యలు చేపట్టాం. ఈగల్ సెక్షన్లో టీం ద్వారా డ్రగ్స్ సమస్యను నిర్మూలించేందుకు కృషి చేస్తున్నాం. టీజీపీఎస్సీ(తెలంగాణ పబ్లిక్ సర్వీస్ కమిషన్, ఇతర నియామక బోర్డులను సంస్కరించామన్నారు. రికార్డు సమయంలో 67,763 ఉద్యోగాలను భర్తీ చేశామని గవర్నర్ తెలిపారు. స్థానిక సంస్థల ఎన్నికలను ప్రశాంతంగా నిర్వహించామని గవర్నర్ తన ప్రసంగంలో పేర్కొన్నారు.

సొంత వాహనాలవైపే మొగ్గు

-మొదటిపేజీ తరువాయి

విస్తృత క్షేత్రస్థాయి సర్వే ఆధారంగా ఈ నివేదిక రూపొందించారు. ఈ సమాచారం ఆధారంగా సమగ్ర మెబిలిటీ ప్లాన్ ముసాయిదా పత్రాన్ని సమీక్షించడానికి ఇటీవల కార్యకాలం నిర్వహించారు.

64 శాతం వ్యక్తిగత వాహనాలే

ఉదయం రద్దీ సమయాల్లో 8 గంటల నుంచి మధ్యాహ్నం 12 గంటల మధ్యలో కేవలం 24 శాతం మంది ప్రయాణికులు మాత్రమే బస్సులు, మెట్రో లేదా ఎంఎంఐఎస్? సేవలను వినియోగించుకుంటున్నారు. ఇక మరో 12 శాతం మంది ఆటో- టాక్సీలపై ఆధారపడుతున్నారు. మిగత 64 శాతం మంది ప్రయాణికులు బైకులు, కార్ల వంటి తమ సొంత వ్యక్తిగత వాహనాలను ఉపయోగించి ప్రయాణిస్తున్నారు. బస్సుల్లో వివరీతమైన రద్దీ కారణంగా ప్రయాణికులు తరచుగా డోర్?ల వద్ద వేలాడుతూ ప్రమాదకర రీతిలో ప్రయాణించాల్సిన పరిస్థితి ఏర్పడుతోంది. ఇక మెట్రో విషయానికొస్తే ట్రైన్?లో అడుగు పెట్టడానికి తగినంత స్థలం కూడా దొరకడం లేదు. మరోవైపు ఎంఎంఐఎస్? సేవలకు వచ్చే ఆదరణ అంతంత మాత్రంగానే ఉంది. దీనికి ప్రధాన కారణం ప్రయాణ వేళలకు ట్రైన్స్ రాకపోవడమే.

వాహనాల సంఖ్యలో పెరుగుదల :

ఆగస్టు 31, 2024 నాటికి హైదరాబాద్లో మొత్తం వాహనాల సంఖ్య 92.13 లక్షలకు చేరుకుంది. ఈ వాహనాల సంఖ్యలో 16.15 లక్షల కార్లు, 67.58 లక్షల ద్విచక్ర వాహనాలు ఉన్నాయి. అయితే మొత్తం వాహనాల సంఖ్య ఎప్పుడో కోటిని దాటేసింది. సగటున ప్రతిరోజూ 1,219 కొత్త వాహనాలు లోడ్లపైకి వస్తున్నాయి. ప్రస్తుతం ఈ సంఖ్య 1,500కి పైగా పెరిగింది. 2024 నాటికి సగం అంతర్గత ప్రయాణాల దిమాండ్ రోజుకు 1.53 కోట్ల ప్రయాణాలకు చేరుకుంటుందని అంచనా.



సగంరోజుకి ప్రవేశించే, బయటకు వెళ్లే వాహనాల సంఖ్య 3,56,000గా ఉంది. వీటిలో 2,85,000 ప్రయాణికుల వాహనాలు కాగా, 71 వేల గూడ్స్? రవాణా వాహనాలు ఉన్నాయి. ప్రజా రవాణా నెట్వర్క్ను విస్తరించడానికి మాస్టర్ ప్లాన్లో రూపొందించిన పూర్వోచలను అమలు చేయడానికి సగటున ఏడాదికి రూ.15 వేల కోట్ల ఖర్చు అవసరముంటుంది. సొంత వాహనాలు పెరగడానికి కారణం ఇదేనా! : ప్రస్తుతం మారుతున్న పరిస్థితులు, పెరుగుతున్న అవసరాలకు అధిక ప్రాధాన్యత ఇవ్వారు. దాని ఫలితమే ద్విచక్ర వాహనాలు, కార్ల సంఖ్య గణనీయంగా పెరగడం.

ఇప్పుడు ఒకే కుటుంబంలో రెండు లేదా మూడు ద్విచక్ర వాహనాలతో పాటు ఒక కారు కూడా ఉండటం సాధారణమైపోయింది. స్థానిక వాహనాల సంఖ్యను పరిశీలిస్తే సగటున ప్రతి పది మందికి ఒక వాహనం చొప్పున ఉన్నట్లు తేలింది. ఈ వినియోగం ఇంతగా పెరగడానికి ఒక ప్రధాన కారణం కొవిడ్-19 మహమ్మారి సమయంలో నెలకొన్న పరిస్థితులు. ఆ సమయంలో చాలా మంది ప్రజలు ప్రజా రవాణా వ్యవస్థల కంటే వ్యక్తిగత వాహనాలతో అధిక ప్రాధాన్యత ఇచ్చారు. దాని ఫలితమే ద్విచక్ర వాహనాలు, కార్ల సంఖ్య గణనీయంగా పెరగడం.

పూరి గుడిసెల్లో నివసించే వారికి గుడ్ న్యూస్

రాష్ట్రంలో అర్బులైన పేదలందరికీ పక్కా ఇళ్లు ఉండాలనే ఉద్దేశంతో తెలంగాణ రాష్ట్ర ప్రభుత్వం పని చేస్తోంది. ఈ నేపథ్యంలోనే పూరి గుడిసెలు, టార్పాలిన్?లతో నిర్మించుకున్న ఇళ్ల సర్వీసు సర్కారు నిర్వహించనుంది. హౌసింగ్ కార్పొరేషన్? ఆధ్వర్యంలో మార్చి చివరి వారంలో గ్రామాల వారిగా సర్వీసు చేపట్టి నివేదికను తయారు చేయనుంది. ఇందులో గుర్తించిన బడుగులకు ఇందిరమ్మ ఇళ్లను ఇవ్వనుంది. ఇప్పటికే మంజూరైన ఇళ్లను ఎవరైనా కట్టుకునేందుకు ఆసక్తి చూపించనట్లయితే వారి అనుమతితో సర్వీ ద్వారా గుర్తించిన పేదలకు ఇవ్వాలని నిర్ణయించింది. ఈ సర్వీలో ప్రస్తుతం పూరి గుడిసెలు ఉండి, ఇందిరమ్మ ఇళ్ల పథకం కింద ఇళ్లు మంజూరైన లబ్ధిదారులను గుర్తిస్తారు. తెలంగాణ రాష్ట్రంలో ఇప్పటివరకు ప్రభుత్వం 3,24,593 ఇందిరమ్మ ఇళ్లను మంజూరు చేసింది. వాటిలో 2,63,058 ఇళ్ల నిర్మాణాలు ప్రారంభమయ్యాయి. గుడిసెలు లేని రాష్ట్రంగా తీర్చిదిద్దాలనే లక్ష్యంతోనే ఈ సర్వీ కొనసాగనున్నట్లుగా తెలుస్తోంది. రాష్ట్ర ప్రభుత్వం నిర్వహిస్తున్న 99 రోజుల ప్రజా పాలన-ప్రగతి ప్రణాళికలో ఈ మేరకు సర్కారు నిర్ణయించింది.

నిర్మితి కేంద్రాల వసరుద్దరణ

నిరుపేదలకు చౌక ధరకే ఇంటి నిర్మాణ సామగ్రిని అందించేందుకు ఉమ్మడి రాష్ట్రంలో ఏర్పాటు చేసిన నిర్మితి కేంద్రాలను వసరుద్దరించాలని నిర్ణయించింది. వీటిని మహిళా సంఘాలకు బీజాకు ఇవ్వనున్నట్లుగా తెలుస్తోంది. ఇందిరమ్మ ఇంటి నిర్మాణానికి అవసరమైన ఇటుక, ఉక్కు లాంటి సామగ్రిని తక్కువ ధరకే అందించే విధంగా అధికారులు ఏర్పాట్లు చేస్తారు. రాష్ట్రంలో అవసరమైన చోట



ఇసుక బజార్లను ప్రారంభిస్తారు. మన ఇసుక వాహనం ద్వారా లబ్ధిదారులకు అందించే విధంగా నిర్ణయం తీసుకున్నారు. **ఇప్పటికే ముగ్గు పోయినవారి ఇళ్లు రద్దు**
ఇందిరమ్మ ఇళ్ల పథకాన్ని తెలంగాణ ప్రభుత్వం ప్రతిష్టాత్మకంగా తీసుకుని అమలు చేస్తున్న విషయం తెలిసిందే. సొంత ఇళ్లులేని పేదలు ఈ పథకాన్ని సద్వినియోగం చేసుకుని తమ ఇళ్లను నిర్మించుకుంటున్నారు. అయితే కొంతమంది మాత్రం నెలలు గడుస్తున్నప్పటికీ పనులు ప్రారంభించలేదు. ఇలాంటి తరహా లబ్ధిదారుల వివరాలపై సర్కారు దృష్టిసారించింది. ఇప్పటికే ముగ్గు పోయిన వారు ఎవరైనా ఉంటే, అలాంటి వారికి మంజూరైన ఇళ్లను రద్దు చేయాలని ప్రభుత్వం యోచిస్తున్నట్లు తెలుస్తోంది. దివిజన్? ఇంజనీర్లు, ఏకలు క్షేత్రస్థాయికి వెళ్లి లబ్ధిదారుల సమస్యలను అడిగి తెలుసుకుంటున్నారు. అయినప్పటికీ

కొంతమంది నుంచి సరైన స్పందన కనిపించడం లేదు. దీంతో ఇళ్లు మంజూరైనప్పటికీ గత ఆరు నెలలుగా పునాదులకు ముగ్గు కూడా పోయిన లబ్ధిదారుల జాబితాను అధికారులు రూపొందిస్తున్నారు. దీని ఆధారంగానే అలాంటి లబ్ధిదారుల పేర్లను రద్దు చేసి, అర్బుల్లో వేరొకరికి లబ్ధిచేకూర్చేవిధంగా ప్రభుత్వం కనరత్తు చేస్తున్నట్లు సమాచారం. ఇదిలా ఉండగా దీనిపై పూర్తిస్థాయిలో తమకు అదేకాలు రాలేదని అధికారులు చెబుతున్నారు.

ఈ నెల చివరి నాటికి లక్ష గృహ ప్రవేశాలు
మార్చి నెల చివరి నాటికి లక్ష ఇళ్లలో గృహప్రవేశాలు చేయించడమే లక్ష్యమని తెలంగాణ హౌసింగ్ కార్పొరేషన్? ప్రత్యేక కార్యదర్శి వి.పి.గాతమ్. ఇప్పటికే బడు వేల ఇళ్లలో గృహప్రవేశాలు జరిగాయని తెలిపారు. ఇందిరమ్మ ఇళ్ల పథకం యావ్? ద్వారా లబ్ధిదారులు తమ సమస్యలను సేరుగా సమయం చేసుకునేందుకు అవకాశం కల్పించారు. వివరాలన్నీ ఆవ్?లోడ్ చేసినలోగా బిల్లలను చెల్లిస్తున్నామన్నారు. క్షేత్రస్థాయిలో పలుచోట్ల ఉన్న సమస్యలను పరిష్కరించేందుకు చర్యలు చేపడతామని వివరించారు. త్వరలో ఇందిరమ్మ ఇళ్ల రెండో విడత ప్రక్రియ ఉంటుందన్నారు. మధ్యతరగతి ప్రజలకోసం లాభాపేక్ష లేకుండా సగం ధరకే ఇళ్లు నిర్మించేందుకు కొత్త పాలెసిని తీసుకువస్తున్నట్లుగా గౌతమ్ వివరించారు.

ఈనెల 20న రాష్ట్ర బడ్జెట్

-మొదటిపేజీ తరువాయి

ఎమ్మెల్యేలు మాట్లాడేందుకు తాను కూడా సమయం ఇస్తానని తెలిపారు. కాంగ్రెస్ సభ్యులు అన్ని అంశాలపై అవగాహన పెంచుకోవాలని సూచించారు. సీఎల్పీ ఖేటికి పలువురు ఎమ్మెల్యేలు రాకపోవడంపై సీఎం ఆగ్రహం వ్యక్తం చేశారు. సీఎల్పీకి రాలేనంత బిజీగా ఉన్నారా అని అసంతృప్తి వ్యక్తం చేసిన సీఎం ప్రతిపక్షాలు లేవనెత్తే అంశాలపై సమాధానం ఇచ్చే సమాచారం కలిగి ఉండాలని సూచించారు.

పార్టీ, ప్రభుత్వ పరమైన లైన్లోనే అందరూ స్పందించాలి ప్రజా ప్రభుత్వంలో మూడవ బడ్జెట్ ప్రవేశపెట్టబోతున్నామని, ప్రభుత్వ ప్రాధాన్యతలు, భవిష్యత్ ప్రణాళికలకు సంబంధించి గవర్నర్ ప్రసంగంలో వివరించారని, గవర్నర్ ప్రసంగం మన ప్రభుత్వానికి రోడ్ మ్యాప్ లాంటిది రేవంట్ రెడ్డి తెలిపారు. ఇక గత ప్రభుత్వ వైఫల్యాలపై చర్చించాల్సిన సమయం అయిపోయిందని, మన భవిష్యత్ ప్రణాళికలు, ప్రజలకు ఏం చేయబోతున్నామనే దానిపై దృష్టిసారించాలని సూచించారు. సభలో మాట్లాడే అంశాలపై వివ్?ల మధ్య సమన్వయం ఉండాలని, సభలో చర్చ సక్రమం పట్టకుండా, సభా సమయం వృధా కాకుండా సమర్థవంతంగా నడిపేలా చూడాలని ఆదేశించారు. ప్రతిపక్షంలో ఉన్నప్పుడు తమకు సబ్జెక్ట్ మాట్లాడటానికి కూడా సమయం ఇవ్వలేదని, సీఎల్పీ నేతగా ఉన్న భట్టి విక్రమార్కు, జానారెడ్డికి కూడా మైక్ ఇవ్వలేదని గుర్తు చేశారు.

సెషన్ మొత్తం సస్పెండ్ చేసి ఎమ్మెల్యేగా ఉన్నట్ని రోజులు సన్న సభకు రాకుండా చేశారని, అసెంబ్లీ సమావేశాల సమయంలో హాజరు విషయంలో ఎమ్మెల్యేలు నిర్లక్ష్యం వహించారని సీఎం ఆదేశించారు. మహిళా శాసన సభ్యులు హాజరుతో పాటు చర్చల్లో పాల్గొనాలని, సభా చర్చల్లో మహిళా సభ్యులు భాగస్వామ్యం అవసరమని తెలిపారు. అసెంబ్లీ కమిటీలను పూర్తిస్థాయిలో ఏర్పాటు చేసుకోవాలని అన్నారు. ఎమ్మెల్యేలు, ఎమ్మెల్యేలు ఇతర రాష్ట్రాలు పర్యటించి సమస్యలు, ఆయా ప్రభుత్వ విధానాలను అధ్యయనం చేయాలని ఆదేశించారు. పార్టీ, ప్రభుత్వ పరమైన లైన్లోనే అందరూ స్పందించాలని, ఇది మన ప్రభుత్వమని, ఇప్పుడు మనం వేసుకునే రోడ్ మ్యాప్ నే వచ్చే ఎన్నికలకు ఎజెండా అవుతుందని స్పష్టం చేశారు. వేసవి నేపథ్యంలో తాగునీటి సమస్యపై ఫోకస్ పెట్టాలని, 99 రోజుల ప్రజాపాలన - ప్రగతి ప్రణాళికను క్షేత్ర స్థాయిలో ప్రజల్లోకి తీసుకొచ్చాల్సిందేనని ఆదేశించారు.

నిరసనకు కూడా అవకాశం ఇవ్వాలి

బీసీ సమావేశం అనంతరం పలువురు నేతలు మాట్లాడారు. తెలంగాణ తల్లి విగ్రహ ప్రాంతభోక్తువానికి తమని అహ్సానించలేదని హరిష్ రావు తెలిపారు. అసెంబ్లీ సమావేశాలు 30 వరకు నిర్వహిస్తామని అన్నారు, అందులో బడు సెలవులు ఉన్నాయని, ఆరు, ఏడు పని దినాలు కూడా ఉండవని, సమావేశాలు పొడిగించాలని అడిగామని అన్నారు. 31 వరకు నిర్వహించాలని, అవసరమైతే అదెవారూ కూడా పెట్టాలని అడిగామని, సీఎంతో మాట్లాడి చెబుతామని అన్నారుని చెప్పారు. బీఆర్ఎస్ సభ్యులు మాట్లాడుతుంటే మంత్రులు పదేపదే అడ్డుపడుతున్నారని చెప్పామని, సీఎం, సంబంధిత మంత్రి, శాసనసభా వ్యవహారాల మంత్రి తప్ప ఇతరులు ఖోక్త్యం చేసుకోకుండా చూడాలని కోరామని, చేస్తానని స్పీకర్ చెప్పారని, పాయింట్ ఆఫ్ ఆర్డర్, నిరసనకు కూడా అవకాశం ఇవ్వాలని అడిగామని, ఇస్తామని స్పీకర్ చెప్పారని అన్నారు. ఆరు గ్యారంటీలపై ప్రైవేట్ బిల్లు పెడతామని, అనుమతించాలని కోరామని, బీఆర్ఎస్?కు తక్కువ సమయం ఇస్తున్నారని, బీసీలో తీసుకున్న నిర్ణయాలు కాకుండా మినిట్?లో వేరే పెడుతున్నారని వాటిని కనీసం పట్టించుకోవడం లేదని గుర్తు చేశామని అన్నారు. బీసీ నిర్ణయాలు అమలు చేయకపోతే తర్వాత సమావేశాన్ని బాయి కాల్ చేస్తామని చెప్పామని అన్నారు. సభా హక్కుల కమిటీ ఏర్పాటు చేయాలని గట్టిగా అడిగామని, డిప్యూటీ స్పీకర్ ఎన్నిక చేపట్టకపోతే సభా హక్కుల ఉల్లంఘన కమిటీ బాధ్యతలు స్పీకర్ చేపట్టాలని కోరామని, స్వల్పకాలిక చర్చ కోసం బీఆర్ఎస్ తరపున 19 అంశాలను ఇచ్చామని, కనీసం సగమ్మనా చర్చకు తీసుకోవాలని కోరామని, బిల్లులు ముందు ప్రవేశపెడితే చదువుకునేందుకు అవకాశం ఉంటుందని, కనీసం రెండు రోజులైనా సమయం ఇవ్వాలని కోరామని పేర్కొన్నారు. తొమ్మిది గంటలకే సమావేశాలు పెట్టాలని కోరామని, నియోజకవర్గ అభివృద్ధి నిధులు కూడా ఇవ్వాలని కోరామని వెల్లడించారు.

ప్రభుత్వం సమావేశాల రోజులు తగ్గిస్తుంది

బీసీ సమావేశంలో మంత్రి అనలోచిత నిర్ణయం స్పష్టమైందని బీజేపీ శాసనసభా పక్షనేత విలేటి మహేశ్వర్ రెడ్డి అన్నారు. సమస్యల నుంచి తప్పించుకునేందుకే ప్రభుత్వం సమావేశాల రోజులు తగ్గిస్తుందని వివరించారు. కనీసం 30 రోజులు అసెంబ్లీ సమావేశాలు నిర్వహించాలని కోరామని, బదులు రోజులు బడ్జెట్ పైన చర్చ పెట్టి ఆమోదం తెలుపుకోవాలని చూస్తుందని, ప్రభుత్వం సమస్యలపై చర్చించకుండా తప్పించుకుంటుందని తెలిపారు. గవర్నర్ ప్రసంగం చూస్తే పేదవాడికి భరోసా ఇస్తేలా లేదని, ఇచ్చిన హామీల అమలుపై గవర్నర్ ప్రసంగంలో లేదని అన్నారు. లెక్కకు మించిన లక్షలాది అప్పు ప్రభుత్వం చేస్తోందని ఆరోపించారు. అప్పుల విషయం గవర్నర్ ప్రసంగంలో ప్రస్తావించలేదని, గవర్నర్ ప్రసంగంలో పస లేదని, బీసీ సమావేశంలో సభ ఎన్ని రోజులు సదుపాతాలనే స్పష్టత లేదని పేర్కొన్నారు.

సీఎం రేవంట్ రెడ్డి ఎందుకు సైలెంట్ గా ఉన్నారు?

హైదరాబాద్: కేంద్రంలో బీజేపీ, రాష్ట్రంలో కాంగ్రెస్ సీట్ విషయంలో తెలంగాణకు అన్యాయం చేస్తోందని మండిపడ్డారు బీఆర్ఎస్ డిప్యూటీ స్పీకర్ హరిష్ రావు. అసెంబ్లీ మీడియా హాలోలో హరిష్ మాట్లాడుతూ... ' సీట్ విషయంలో తెలంగాణకు అన్యాయం జరిగింది. తెలంగాణ రాష్ట్రం ఏర్పడ్డకే సీట్ హక్కులను కాపాడటం కోసం కేసీఆర్ పోరాటం చేశారు. కృష్ణా నది జలాల పున:పంపిణీ కేసీఆర్ సాధించారు. గోదావరిలో తెలంగాణకు 968 టీఎంసీలు, ఏపీకి 531 టీఎంసీలు వచ్చాయి. కేసీఆర్ సీఎం అయ్యాక గోదావరిపై ప్రాజెక్టులు స్టాప్ చేశారు. కేంద్రంలో బీజేపీ, రాష్ట్రంలో కాంగ్రెస్ సీట్ విషయంలో తెలంగాణకు అన్యాయం చేస్తోంది. తెలంగాణ సీఎం రేవంట్ రెడ్డి ఎందుకు సైలెంట్ గా ఉన్నారు. నేను మాట్లాడిన తర్వాత రెండు రోజుల క్రితం లెటర్ రాశామని లెటర్ రిటేజ్ చేస్తున్నారు. గోదావరి జలాలపై ఏపీ కన్ను పడింది. జనవరి 30 న ఢిల్లీలో రెండు రాష్ట్రాల ఇంగ్లీషు అధికారుల మీటింగ్ జరిగింది. తెలంగాణ నుంచి వెళ్లిన అధికారులు డూడూ బనవన్నెల్లా తల ఉపాధి. గోదావరిలో ఏ రాష్ట్రానికి కేటాయింపులు లేవని సీడబ్ల్యూసీ చెప్పింది. ఫిబ్రవరి 12 వ తేదీన తెలంగాణకు మినిట్ వచ్చాయి. రేవంట్ రెడ్డి, ఉత్తమ్ కుమార్ రెడ్డి దానోహం అయ్యారు , రేవంట్ రెడ్డి, ఉత్తమ్ కుమార్ రెడ్డి రాష్ట్రాన్ని ఏపీకి తాకట్టు పెట్టారా...?' అని ప్రశ్నించారు.

రాపాలను విమర్శిస్తే పెద్దాళ్లు అవ్వరు

హైదరాబాద్ : తెలంగాణ అసెంబ్లీ సమావేశాల్లో పాల్గొనే ముందు మంత్రి సీతక్క బీఆర్ఎస్ వర్కింగ్ ప్రెసిడెంట్ కేటీఆర్ పై నిప్పులు చెరిగారు. లోకసభలో ప్రతిపక్షనేత, కాంగ్రెస్ ఎంపీ రాహుల్ గాంధీని విమర్శిస్తే తాను పెద్ద నాయకుడిని అవుతానని కేటీఆర్ ప్రమోదతున్నారని ఎద్దేవా చేశారు. తనను ఎవరూ గుర్తించడం లేదని ప్రోత్సేషన్లో రాహుల్ గాంధీని నిందించడాన్ని కేటీఆర్ అలవాటుగా మార్చుకున్నారని ఆమె మండిపడ్డారు. అసెంబ్లీ అవరణలో మంత్రి సీతక్క మీడియాతో ప్రతినిధులతో చిట్ చాట్ చేశారు. తెలంగాణలో కాంగ్రెస్ ప్రభుత్వం మహిళల కోసం ప్రవేశపెట్టిన 'ఉచిత బస్సు' వంటి ప్రజా ప్రయోజన పథకాలను కూడా కేటీఆర్ ఓర్వలేకపోతున్నారని సీతక్క విమర్శించారు. బీజేపీ వైఫల్యాలపై మాట్లాడారా వస్తే కేటీఆర్ కు పణుకు పుడుతుందని, అందుకే తమ ప్రభుత్వంపై అసవసర విమర్శలు చేస్తున్నారని తుంగ్యుట్టారు. రాష్ట్రం ఆర్థిక ఇబ్బందుల్లో ఉన్నప్పటికీ రేవంట్ రెడ్డి ప్రభుత్వం ప్రతి సంక్షేమ పథకాన్ని సమర్థవంతంగా అమలు చేస్తోందని, చట్టబద్ధత గురించి మాట్లాడే హక్కు కేటీఆర్ కు లేదన్నారు. ముఖ్యంగా మొయినాబాద్ లోని ఫామ్ హౌస్ లో జరిగిన డ్రగ్ పార్టీ కేసును ప్రస్తావించారు. కేటీఆర్ ముందు మీ పార్టీ నాయకుల డ్రగ్స్ దండా గురించి మాట్లాడు. బీఆర్ఎస్ నాయకులు తమ వారసత్వాన్ని ఫామ్ హౌస్ లో డ్రగ్ పార్టీల రూపంలో కొనసాగిస్తున్నారు. డ్రగ్స్ కేసులో పట్టుబడ్డ పార్టీ నేతపై చర్యలు తీసుకోకపోవడం చూస్తుంటే, కేటీఆర్ ఈ సంస్థానిని ఎలా ప్రోత్సహిస్తున్నారో అర్థంపవుతోందని ఆమె ఘాటుగా విమర్శించారు. తెలంగాణ శాసనసభ, శాసనమండలి బడ్జెట్ సమావేశాలు సోమవారం ఉదయం 11.45 గంటలకు ప్రారంభమయ్యాయి. కొత్త గవర్నర్ శివప్రతాప్ శుక్లా ఉభయ సభలను ఉద్దేశించి ప్రసంగిస్తున్నారు. ఆయన స్పీచ్ పూర్తయ్యాక సభ మరుసటి రోజుకి వాయిదా పడుతుంది.

సోనాల కాంగ్రెస్‌లో భగ్గుమన్న అసమ్మతి.. వలస నేతలకే పెద్దపీటా?

పార్టీని నమ్ముకున్న సీనియర్లకు తీవ్ర అన్యాయం బీఆర్ఎస్, బీజేపీ నుంచి వచ్చిన వారికే ప్రాధాన్యత వలస నేతల వల్లే సర్పంచ్ ఎన్నికల్లో ఓటమి న్యాయం జరగకపోతే కార్యాచరణ ప్రకటిస్తాం: సోనాల కాంగ్రెస్ సీనియర్ల హెచ్చరిక

వాస్తవ నేస్తం, ఆదిలాబాద్(సోనాల) : సోనాల మండల కాంగ్రెస్ పార్టీలో అసమ్మతి జ్వాలలు రగులుకుంటున్నాయి. ఏక తరబడి పార్టీనే నమ్ముకుని కష్టకాలంలో జెండా మోసిన సీనియర్ నాయకులను పక్కనపెట్టి, ఇతర పార్టీల నుంచి వలస వచ్చిన వారికి పెద్దపీట వేయడంపై స్థానిక కాంగ్రెస్ సీనియర్లు తీవ్రస్థాయిలో మండిపడుతున్నారు. సోనాల మండల కేంద్రంలో సోమవారం సమావేశమైన కాంగ్రెస్ పార్టీ సీనియర్ల నాయకులు తమ ఆవేదనను వ్యక్తంచేశారు. పార్టీ మనుగడనే ప్రశ్నార్థకం చేసేలా మండల నాయకత్వం అనాలోచిత నిర్ణయాలు తీసుకుంటోందని వారు ఆరోపించారు. అధికారంలో ఉన్నా, లేకున్నా కాంగ్రెస్ పార్టీని కళ్ళపెట్టాలి భావించి సీపీ చేస్తున్నామని, కానీ నేడు బీఆర్ఎస్, బీజేపీల నుంచి పార్టీలోకి వచ్చిన అవకాశవార నేతలకు పార్టీలో అసవసర ప్రాధాన్యం ఇస్తున్నారని వారు ఆవేదన వ్యక్తంచేశారు. సీనియర్ల అభిప్రాయాలను కనీసం పరిగణనలోకి తీసుకోకుండా, ఇష్టానుసారంగా ఇతర పార్టీల వ్యక్తులను కాంగ్రెస్‌లో చేర్చుకుంటున్నారని మండిపడ్డారు. ఈ



చర్యల వల్ల మొదటి నుంచి పార్టీని అంటిపెట్టుకుని ఉన్న సీనియర్లకు తీవ్ర అన్యాయం జరుగుతోందని విమర్శించారు. గత సోనాల సర్పంచ్ ఎన్నికల్లో కాంగ్రెస్ పార్టీ అభ్యర్థి గెలిచే పూర్తి అవకాశాలు ఉన్నప్పటికీ, బయట నుంచి వచ్చిన నాయకుల వల్లే ఓటమి పాలు కావాల్సి వచ్చిందని వారు ఆరోపించారు. ఈ పారాపార్టీ నాయకుల పెత్తనం ఇలాగే కొనసాగితే మండలంలో కాంగ్రెస్ పార్టీ ఉనికికే ప్రమాదమని వారు ఆందోళన వ్యక్తంచేశారు. పార్టీ కోసం అహర్నిశలు శ్రమించిన సీనియర్లకు కనీస గుర్తింపు, పదవులు

ఇవ్వకుండా.. మండల కాంగ్రెస్‌లో కొందరు పెద్ద నాయకులు ఉద్దేశపూర్వకంగా పావులు కడుపుతున్నారని వారు ఆరోపించారు. తక్షణమే పార్టీ నాయకత్వం స్పందించి సీనియర్లకు తగిన గుర్తింపు, పదవులు ఇచ్చి న్యాయం చేయాలని డిమాండ్ చేశారు. లేనిపక్షంలో న్యాయం కోసం ఎక్కడికైనా వెళ్ళామని వారు స్పష్టంచేశారు. ఈ కార్యక్రమంలో కాంగ్రెస్ పార్టీ సీనియర్ల నాయకులు కనీస పోషణ, సోషల్ మీడియా జిల్లా కన్వీనర్ రమేష్ బత్తుల, సోనాల టౌన్ ప్రెసిడెంట్ చెట్లపెల్లి అనిల్ తదితరులు పాల్గొన్నారు.

జొన్న చేనులో గంజాయి సాగు.. 74 మొక్కలు స్వాధీనం

గుట్టురట్టు చేసిన బోధ పోలీసులు ఇద్దరు నిందితుల అరెస్ట్, రిమాండ్ వాస్తవ నేస్తం ఆదిలాబాద్(బోధ) : మండల పరిధిలో గంజాయి సాగు, రవాణాపై పోలీసులు ఉక్కుపాదం మోపారు. జొన్న పంటలో గుట్టురట్టును కాకుండా అంతర పంటగా సాగు చేస్తున్న 74 గంజాయి మొక్కలను బోధ పోలీసులు ఆదివారం స్వాధీనం చేసుకున్నారు. ఈ వ్యవహారంలో ఇద్దరు నిందితులను అరెస్టు చేసి, సోమవారం రిమాండ్‌కు తరలించినట్లు బోధ సీబి గురుస్వామి వెల్లడించారు. పోలీసులు తెలిపిన వివరాల ప్రకారం.. సోనాల మండల కేంద్రంలో కనక మారుతి అనే యువకుడు రెండు గంజాయి మొక్కలతో అనుమానాస్పదంగా తిరుగుతుండగా పోలీస్ సిబ్బంది పట్టుకున్నారు. అతడిని అదుపులోకి తీసుకుని విచారించగా, చింతలే బోధ గ్రామానికి చెందిన కాండ్ల ముకుందరావు వద్ద వాటిని కొనుగోలు చేసినట్లు అంగీకరించాడు. ఈ పక్కా సమాచారంతో ఆదివారం బోధ మండలంలోని చింతలే బోధ గ్రామంలో ముకుందరావుకు చెందిన 1.2 ఎకరాల చేనులో పోలీసులు విస్తృత తనిఖీలు చేపట్టారు. జొన్న పంటలో అంతర పంటగా సాగు చేస్తున్న గంజాయి గుర్తింపి, మొత్తం 74 మొక్కలను స్వాధీనం చేసుకున్నారు. గంజాయి సాగు చేస్తూ, విక్రయిస్తూ పట్టుబడిన వారిలో బోధ మండలం చింతలే బోధ గ్రామానికి చెందిన కాండ్ల ముకుందరావు , బజారహత్తూర్ మండలం ధర్మపురి గ్రామానికి చెందిన కనక మారుతి ఉన్నారు. వీరిద్దరిపై బోధ పోలీస్ స్టేషన్‌లో కేసు నమోదు చేసినట్లు పోలీసులు



తెలిపారు. ఈ సందర్భంగా సీబి గురుస్వామి మాట్లాడుతూ.. గంజాయి సాగు చేసినా, సేవివినా, రవాణా లేదా విక్రయాలు జరిపినా చట్టరీత్యా కఠిన చర్యలు తీసుకుంటామని హెచ్చరించారు. ముఖ్యంగా గంజాయి సాగు చేసేవారికి ఎలాంటి ప్రభుత్వ పథకాలు వర్తించకుండా ఉన్నతాధికారులకు సిఫార్సు చేస్తామని స్పష్టం చేశారు. యువత మాదకద్రవ్యాలకు, వ్యవసాయకుల దూరంగా ఉండి బంగారు

భవిష్యత్తును నిర్లించుకోవాలని సూచించారు. గంజాయి రహిత జిల్లా సాధనకు ప్రతి ఒక్కరూ సహకరించాలని ఆయన పిలుపునిచ్చారు. గంజాయికి సంబంధించి ఎలాంటి సమాచారం ఉన్నా వెంటనే పోలీసులకు తెలియజేయాలని, సమాచారం ఇచ్చిన వారి వివరాలు గోప్యంగా ఉంచుతామన్నారు. ఈ దాడుల్లో బోధ ఎస్పీ పురుషోత్తం, పోలీస్ సిబ్బంది పాల్గొన్నారు.

నికార్దైన హిందువులు మొదటి నుంచి కూడా దళిత సమాజమే

హైదరాబాద్ : నికార్దైన హిందువులు, నిజంగా ధర్మాన్ని పాటించే వారు ఎవరు అంటే, మొదటి నుంచి కూడా దళిత సమాజమే ముందుంటుందని బిజెపి ఎస్సీ మోర్చా జాతీయ కార్యదర్శి ఎన్.కుమార్ అన్నారు. భారతీయ జనతా పార్టీ రాష్ట్ర కార్యాలయంలో నిర్వహించిన మీడియా సమావేశంలో మాట్లాడుతూ వారి కుటుంబ సంప్రదాయాలు, పూజా విధానాలు, గ్రామీణ సంస్కృతి పర్యేషి పోవచ్చు, మైనమ్యు నుంచి మొదలుకొని ప్రతి ఆరాధనలో దళితుల పాత్ర ఎంతో గౌరవనీయంగా ఉంటుంది. (బ్రాహ్మణులను గౌరవించడం గానీ, సమాజంలోని ఇతర వర్గాలను గౌరవించడం గానీ.. సమాజంతో కలిసిమెలిసి జీవించే స్వభావం దళితులదేన న్నారు. అలాంటి దళిత సమాజంలో పుట్టిన వ్యక్తిగా చెప్పు కుంటూ, ఈలోక కాంగ్రెస్ ఎమ్మెల్యే మండల సామెల్ ప్రవర్తిస్తున్న తీరు పూర్తిగా అసహజంగా కనిపిస్తోంది. మంత్రి పదవి రాలేదనే అసంతృప్తి, ముఖ్యంగా అడ్డూరి లక్ష్మణ్ గారికి మంత్రి పదవి రావడంతో సామెల్ కునస అసంతృప్తి కారణం గా, ప్రభుత్వం పట్ల, హిందూ సమాజం పట్ల, కాంగ్రెస్ వేదికలనే ఉపయోగించుకొని అసహనం వ్యక్తం చేస్తున్నట్లుగా అనిపిస్తోందన్నారు. మాదిగ సమాజానికి మంత్రి పదవి ఇవ్వాలని కాంగ్రెస్‌లో కొందరు ఎమ్మెల్యేలు కలిసి డిమాండ్ చేసిన విషయం వాస్తవమే. అయితే పార్టీ ప్రాధాన్యతల ప్రకారం లక్ష్మణ్ కుమార్ మంత్రి పదవి ఇచ్చిన తర్వాత నుంచి సామెల్ గారి వ్యవహారం శైలి గమనిస్తే, అది ఒక రాజకీయ నాయకుడి సమతుల్యత కంటే వ్యక్తిగత అసంతృప్తి ఆధారంగా నడుస్తున్నట్లు కనిపిస్తోంది. ప్రతి సందర్భంలో హిందూ సమాజం పట్ల, వేదికపై ఉన్న నాయకుల పట్ల సర్దుగ వ్యాఖ్యలు చేయడం ఆయన అభిప్రాయం మారాలి.



ఇటీవల కబ్బంపల్లి సత్యనారాయణ గారి ప్రమాణ స్వీకార కార్యక్రమంలో కూడా మరో దళిత నాయకుడు ప్రమాణ స్వీకారం చేస్తున్న సందర్భంలో అవసరం లేని వ్యాఖ్యలు చేయడం సమాజం మొత్తం గమనించిందని తెలిపారు. ఆయన వ్యాఖ్యలపై సమాజంలో తీవ్ర అసంతృప్తి ఉంది. తన నియోజకవర్గ ప్రజలే భవిష్యత్తులో నరైన బుద్ధి చెబుతారని అక్కడి ప్రజల్లో చర్చ జరుగుతోంది. అదే ప్రాంతం నుంచి వచ్చిన కొందరు నాయకులు కూడా ఇలాంటి అసహనంతో మాట్లాడటం దురదృష్టకరం. ఒకరికి ఎమ్మెల్యే డియోట్ రాలేదని, ఇంకొకరికి మంత్రి పదవి రాలేదని, ఆ అసంతృప్తిని బిజెపి మీద గానీ, హిందుత్వం మీద గానీ, బ్రాహ్మణ సమాజం మీద గానీ చూపించడం సరైనది కాదన్నారు. కాంగ్రెస్ పార్టీ డియోట్ గెలిచిన దళిత ఎమ్మెల్యేలు ముందు తమ సమాజానికి ఇచ్చిన హామీల గురించి మాట్లాడాలి. రాష్ట్రవ్యాప్తంగా దళితుల కోసం తీసుకున్న దరఖాస్తులు, ప్రకటించిన రూ.5 లక్షల ఆర్థిక సహాయం, రాజీవ్ యువ వికాసం వంటి పథకాలు.. ఇవన్నీ ఏ దశలో ఉన్నాయి? దరఖాస్తులు కలెక్టర్లతో పేరుకుపోయాయి కానీ లబ్ధిదారులకు సహాయం అందడం లేదు. బడ్జెట్‌లో దళితుల కోసం కేటాయించిన నిధులు ఎక్కడ వినియోగమవు తున్నాయి?

ఎందుకు ఖర్చు కాకుండా సరిపడే అవుతున్నాయి? రాజీవ్ బడ్జెట్ సమావేశాల్లో ఈ విషయాలపై దళిత ఎమ్మెల్యేలు మాట్లాడాలని కుమార్ డిమాండ్ చేశారు. దళిత సమాజం ముందుకు వెళ్లి, తమ హామీలు నెరవేర్చలేకపోయినందుకు క్షమాపణ చెప్పాల్సిన భాష్యం కాంగ్రెస్ దళిత ఎమ్మెల్యేలపై ఉంది. దళితుల అభివృద్ధి కోసం, వారికి ప్రకటించిన పథకాల కోసం ప్రభుత్వం డగ్గర పోరాడకుండా, దారి మళ్లించి ఇతర అంశాలపై మాట్లాడటం సహజం కాదు. ఏ సమాజం నుంచి గెలిచి వచ్చాలో, ఆ సమాజం కోసం ముందుగా ప్రభుత్వాన్ని ప్రశ్నించాలి. మీ నియోజకవర్గంలో ఎంతమందికి రుణాలు వచ్చాయి? ఎంతమంది దరఖాస్తుదారులకు సహాయం అందింది? ఈ లెక్కలు ప్రజలకు చెప్పాలని డిమాండ్ చేశారు. ఇంకొకరికి పదవి వస్తే అసహనం, ఇంకొకరికి మంత్రి పదవి వస్తే అసంతృప్తి? ఈ వ్యక్తిగత అసంతృప్తిని సమాజంలో పెద్ద అంశంగా చూపించాలనుకోవడం రాజకీయ పరిపక్వత కాదు. అందుకే ముఖ్యమంత్రి రేవంత్ రెడ్డి దళిత సమాజానికి ప్రభుత్వం ఏమి చేసిందో చైర్ పేపర్ విడుదల చేయాలని డిమాండ్ చేశారు. అలాగే ఇలాంటి వ్యాఖ్యలు చేసిన వారిపై కనీసం షోకాజ్ నోటీసులు ఇవ్వాలి. కాంగ్రెస్ పార్టీలో బ్రాహ్మణులు లేరా? మంత్రులు లేరా? ప్రభుత్వం లోపలే అనేక విభేదాలు, వాటాలపై గడవలు జరుగుతున్న దృశ్యాలు ప్రజలందరూ చూశారు. అలాంటి పరిస్థితిలో సమాజానికి ఏమి చేస్తారు? ఇచ్చిన 420 హామీల్లో నాలుగు కూడా సక్రమంగా అమలు కాలేదనే భావనే ప్రజల్లో ఉండవచ్చు. సామెల్ లాంటి దళితుల సీనియర్ దళిత సమాజం నుంచి వచ్చామని భావిస్తే, ముందుగా తమ ప్రభుత్వాన్ని ప్రశ్నించాలి.

శివయ్య సేవలో భక్తులు : కారేగాంలో సర్పంచ్ ఆధ్వర్యంలో అన్నదాన కార్యక్రమం



వాస్తవ నేస్తం, కోటగిరి, పోతంగల్ : కారేగాం గ్రామంలోని స్వయంభు మహాదేవాలయంలో సోమవారం ఆధ్యాత్మిక శోభ నెలకొంది. ఈ పుణ్యక్షేత్రంలో సర్పంచ్ నరహరి సునీల్ ఆధ్వర్యంలో శివయ్యకు విశేష పూజలు, అభిషేకాలు భక్తిశ్రద్ధలతో జరిగాయి. దైవ కార్యక్రమం అనంతరం సర్పంచ్ నరహరి సునీల్ తన సొంత ఖర్చుతో మహా అన్నదానాన్ని నిర్వహించి, భక్తులందరికీ అన్నప్రసాదాన్ని అందజేశారు. ఈ పవిత్ర సందర్భాన్ని పురస్కరించుకుని ఆలయ అర్చకులు, స్థానిక అధికారులు మరియు ప్రజా ప్రతినిధులను సర్పంచ్ సన్మానించారు. ఈ కార్యక్రమంలో మార్కెట్ కమిటీ చైర్మన్ గాయత్వాన్ హనుమంతు, తహసీల్దార్ రంజిత్ కుమార్, ఎం.కె.ఎ. లోలా శంకర్, వివిధ గ్రామాల సర్పంచులు కనక మేడల శ్రీనివాసరావు, కాంత సునీల్, నాగరాజు, అలాగే ఉప సర్పంచులు, వార్డు మెంబర్లు, ఆలయ కమిటీ చైర్మన్ నాగ్ నాథ్ పటేల్, కార్యకర్త రావు పటేల్, స్థానిక నాయకులు మరియు పెద్ద సంఖ్యలో భక్తులు పాల్గొని ప్రసాదాన్ని స్వీకరించారు.

పశువులకు రక్షణ కవచం ఘనంగా గాలికుంటు నివారణ టీకా కార్యక్రమం



వాస్తవ నేస్తం, కోటగిరి, పోతంగల్ : పోతంగల్ మండలంలోని టాక్సీ గ్రామంలో గాలికుంటు వ్యాధి నిరోధక టీకాల పంపిణీ కార్యక్రమాన్ని సర్పంచ్ వద్దాపతి సాయి కిరణ్ సోమవారం ప్రారంభించారు. తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన ఈ పథకంలో భాగంగా, మూడు నెలల వయస్సు పైబడిన ఆవు, గేదె జాతి పశువులకు డాక్టర్ సురేష్ కుమార్తో కలిసి ఆమె ఉచితంగా టీకాలు వేయించారు. పశువులను వ్యాధుల నుండి రక్షించుకునేందుకు పశు పెంపకదారులు ఈ అవకాశాన్ని సద్వినియోగం చేసుకోవాలని ఈ సందర్భంగా కోరారు. ఈ కార్యక్రమంలో ఎంపీడిఓ చందర్, పశు వైద్యాధికారి డాక్టర్ సురేష్ కుమార్, సిబ్బంది సుధీర్ గౌడ్, భాస్కర్, నతీష్, గోపాలమిత్రలు సాయిలు, తుకారం, గ్రామ పెద్దలు సాయికిరణ్, జీవన్ రావు తదితరులు పాల్గొన్నారు.

ఘనంగా అన్నప్రసనలు..

సర్పంచ్ పుష్పవతికి ఘన సన్మానం వాస్తవ నేస్తం, కోటగిరి : మండలం వల్కూర్ గ్రామంలోని అంగన్నాడీ కేంద్రంలో చిన్నారలకు అన్నప్రసన చేయటం ఘనంగా జరిగింది. అంగన్నాడీ డి.చర్ బాలకృష్ణ ఆధ్వర్యంలో నిర్వహించిన ఈ కార్యక్రమానికి సర్పంచ్ పుష్పవతి, సూపర్వైజర్ వెంకటరమణమ్మ ముఖ్య అతిథులుగా హాజరయ్యారు. ఆరు నెలల నిడిన చిన్నారలకు అతిథులు మొదటిసారిగా అన్నం అందించారు. అనంతరం మహిళా డిపోజిటాన్ని పురస్కరించుకొని సర్పంచ్ పుష్పవతి అంగన్నాడీ సిబ్బంది ఘనంగా సన్మానించారు. ఈ సందర్భంగా సూపర్వైజర్ వెంకటరమణమ్మ మాట్లాడుతూ.. అంగన్నాడీ కేంద్రాల ద్వారా గర్భిణులు, బాలింతలు మరియు చిన్నారలకు ప్రభుత్వం అందిస్తున్న పౌష్టికాహారం ప్రాముఖ్యతను వివరించారు. బాలామృతం, పాలు, గుడ్లు క్రమం తప్పకుండా తీసుకోవడం వల్ల తల్లిబిడ్డలు ఆరోగ్యంగా ఉంటారని, గర్భిణులు పౌష్టికాహారం తీసుకోవడం ద్వారా ఆరోగ్యవంతులైన బిడ్డలు జన్మిస్తారని తెలిపారు. అంగన్నాడీ కేంద్రంలో ఎప్పటికప్పుడు అన్నప్రసనలు, సీమంజాలు నిర్వహిస్తూ అవగాహన కల్పిస్తున్నట్లు పేర్కొన్నారు. ఈ కార్యక్రమంలో ఆశా వర్మర్లు, గర్భిణులు, బాలింతలు మరియు చిన్నారల తల్లులు పాల్గొన్నారు.

ప్రభుత్వ హామీలను వెంటనే అమలు చేయాలి

బీజేపీ మండల అధ్యక్షుడు వేముల నవీన్ డిమాండ్ వాస్తవ నేస్తం, కోటగిరి: ఎన్నికల సమయంలో ప్రజలకు ఇచ్చిన హామీలను కాంగ్రెస్ ప్రభుత్వం తక్షణమే అమలు చేయాలని బీజేపీ కోటగిరి మండల అధ్యక్షుడు వేముల నవీన్ డిమాండ్ చేశారు. సోమవారం కోటగిరి మండల కేంద్రంలోని తహసీల్దార్ కార్యాలయం వద్ద బీజేపీ నాయకులు, కార్యకర్తలతో కలిసి ఆయన ధర్మా నిర్వహించారు. అనంతరం కార్యాలయం సిబ్బందికి వినతి పత్రం అందజేశారు. ఈ సందర్భంగా వేముల నవీన్ మాట్లాడుతూ.. రాష్ట్రంలో అధికారంలోకి వచ్చేముందు కాంగ్రెస్ పార్టీ అనేక ఆచరణ సాధ్యం కాని హామీలను ఇచ్చిందని, నేటికీ వాటిని నెరవేర్చడంలో విఫలమైందని విమర్శించారు. ప్రధానంగా రైతులకు పెట్టుబడి సాయం అందక అప్పుల పాలువుతున్నారని, రైతు భరోసాను వెంటనే విడుదల చేయాలని కోరారు. దివ్యాంగులు, వితంతువులు, పృథ్వులకు పెంచిన పెన్షన్లను వర్తింపజేయాలని, కల్యాణ లక్ష్మి పథకం అమలులో జాప్యాన్ని నివారించాలని డిమాండ్ చేశారు. రెవెన్యూ సమస్యలు: భూభారతి రెవెన్యూ సదస్సుల్లో ప్రజలు సమర్పించిన దరఖాస్తులను త్వరితగతిన పరిష్కరించి రైతులకు న్యాయం చేయాలన్నారు. స్థానిక సమస్యలు: గ్రామల్లో పారిశుధ్య నిర్వహణ అస్పష్టంగా ఉందని, వీధి దీపాలు, మౌలిక సదుపాయాల కల్పనపై ప్రభుత్వం దృష్టి సారించాలని కోరారు. డ్రువీకరణ పత్రాలు: విద్యార్థులు, ప్రజలు ఇబ్బంది పడకుండా కుల, ఆదాయ ప్రువీకరణ పత్రాలను నిర్ణీత సమయంలో జారీ చేయాలని తహసీల్దార్ కార్యాలయ సిబ్బందిని కోరారు. ఈ కార్యక్రమంలో బీజేపీ సీనియర్ నాయకులు పుల్లె మోహన్ రావు, ఆలపాటి హరి, కోనేరు శశాంక్, శ్యామల, నాగ్లీ శ్రీనివాస్, జగదీష్, శ్యామ్, మామిడి సాయిలు, దావులయ్య మరియు పెద్ద సంఖ్యలో పార్టీ కార్యకర్తలు పాల్గొన్నారు.